



መስራቲ ጉባኤና ብዓወት ክዛዘም ዘሎና ትምህርት

ዝኸበርኩምን ዝኸበርኩንን ኣባላት መሪሕነት ሰዲህኤ
ዝኸበርኩምን ዝኸበርኩንን ኣባላት መሪሕነት መድረኽ ንሃገራዊ ዘተ
ዝኸበርኩምን ዝኸበርኩንን ኣባላት መሪሕነት ኤ.ም.ንፍትሒ
ዝኸበርኩምን ዝኸበርኩንን ኣባላት ተክኒካል ኮሚቴ
ዝኸበርኩምን ዝኸበርኩንን ኣባላት መስራቲ ጉባኤ ብሓበራ ።

ብመጀመርያ ምወቕ ሃገራዊ ሰላምታይ ተቐብሎ ። ቀጸለ ከኣ ነዚ ብዓይነቱን ስፍሓቱን ፍሉይ ዝኾነ መስራቲ ጉባኤና ንምግባእ ግዜኡምን ጉልበቶምን ኣወፍዮም ክዉን ዝገበሩ፣ ኣባላት መስጋገሪ ኣወሃሃዲት መሪሕነት፣ ተክኒካል ኮሚቴን፣ ናይ ሰነድ ኮሚቴን፣ ሓጻይት ኮሚቴን ምስጋናይ ክገልጽ እራቱ ።

ዝኸበርኩምን ዝኸበርኩንን

ተቃላሳይ ህዝቢ ኤርትራ ድሕሪ ነዋሕ ዝኾነ ፖለቲካውን ብረታውን ተጋድሎ ሰፍ ዘይብል ከቢድ መስዋእቲ ጀጋኑ ደቁ ብምውፋይ፣ ንሕይልታት መግዛእቲ ኢትዮጵያ ጸራሪጉ ነጻነትን ልዑላውነት ሃገርና ኤርትራን ኣረጋገጹ ። እንተኾነ ግን ህዝብና ዘይተጸበዮ ጸግ ተጋድሎኡ ብህግደፍ ተጨውዮ፣ ስልጣን ህዝቢ ንበይኑ ገቢቱ፣ ዝተኸተሎ ፍሉይ ጩካን ኣረማናውን ባርባርያውን ግፍዕን ዓመጽን፣ ንፍልሰት ህዝብና ቀንዲ መንቀሊን ጠንቂን ድኣ ኮነ። ኤርትራዊ መንነት ንምጥፋእ ብሓፈሻ፣ ብፍላይ ድማ ነቲ ተካኢን ሰረት ቀጸሊ ወለዶ ዝኾነ መንእሰይ ሃገርና ተበታተኑ ናብ ስደት ብጃምላ ከምዘምርሕ ከኣ ገበሮ ። ጠንቅን ውጻኢትን ናይዚ ኩሉ ከኣ ሃገር ደቃ ስኢና ባዲማ ትርኩብ ። ሎሚ ነቲ ብሰፍ ዘይብል ዋጋ መስዋእቲ ጀጋኑ ዝተረጋገጸ ነጻነትና ኮነ ልዑላውነትና ብመራሒ መንግስቲ ህግደፍን ተኸተልቱን ኣብ ዋጋ ዕዳጋ ኣትዮ፣ ንግዝኣት መሬታዊ ሓድነት ኤርትራ ዝህድድ ናይ ክቢ ወስታታት ሰፊኑዎ ይርከብ።

እቲ ኣብ መፋርቕ 2018 ብናህሪ ተጀማሩ ክቕጽል ዝጸንሐ ኣብ መንጎ ኤርትራን ኢትዮጵያን ናይ ሰላም ስቲር ርክባትውን እንተኾነ፣ ንህዝቢ ኤርትራ ኣብ ገዛእ ሃገራዊ ጉዳዩ ተግዳሚ ጥራሕ ዘይከኑሰ፣ ውሳኔ ተሳታፊነት መስሎ ብምሉኡ ተሓሪመዎ ይርከብ ። ጉዳይ ልዑላውነት ሃገርን፣ መጻኢ ዕድል መንእሰይ ወለዶ ህዝቢ ኤርትራ ብቲ ህዝቢ ዘይወከሎ ጉጅላዊ ስርዓት፣ ብፍላይ ከኣ ብናይ ኢሳያስ ቢይናዊ ውሳኔ ጥራሕ ክውሰን ምርኣይ ፣ ኢሳያስ ክሳብ ክንደይ ኣብ ልዕሊ ህዝቢ ኤርትራ ንዕቕቕ ከምዘለዎ ንምግግት ዘሸግር

አይመስለናን። እዚ ስምምዕዚ ዘግሃዶ ዓቢ ጉዳይ ግን ፣ እቲ ንዘመናት ዝተጻፉሩ ጥጂእ ተንኩላት ኢሳያስ ናብ ቃልዕ መድረኽ ብግልጺ ምውጽኡ ኢዩ። ካብዚ ሓቂ ብምብጋስ ድማ ኢዩ ኣብ መላእ ዓለም ዝርከብ ኤርትራዊ ናይ ኣፍ ኣርክቡ ኣበጋግሳ መልክዕ ዝሓዘ ጸረ ምልኪ ዝኾነ ይኣክል ዝብል ድምጺ ማዕበል ከበግሎ ዝተገደደ። ንሕና ንመስርሕ ሰላም ተጻረርቲ ኣይኮናን ። ምሉእ ናይ ህዝቢ ኣፍልጦን ደገፍን ዘለዎ ኣብ ግሉጽነት ዝተሞርኮሰ ኣሳታፊ መስርሕ ክኸውን ግን ብመትከል ንድግፎ። ብዋጋ ህዝብን ሃገርን፣ ንልዑላውነት ኤርትራ ኣብ ዋጋ ዕዳጋ ዘውርድ ስምምዕት ኣትሪርና ንነጽጎን ንኹንናን።

ዝኸበርኩምን ዝኸበርኩንን

ስርዓት ኢሳያስ 727 ዓመታት ንህዝቢ ኤርትራ ከም ድላዩ ከዑምጡቑን ክረግጽን ከሎ ሓያልን በሊሕን ስለዝኾነ ዘይኮነስ፣ ብሓደ ወገን ህዝብና ደረት ኣልዕ ዝኾነ እምንቶ ኣብ ልዕሊኡ ስለዘሕደረ፣ ብካልእ ሸነኽ ከኣ እቶም ንፍትሕን ደሞክራሲያዊ መሰልን ንምርግጋጽ ክንቃለስ ዝጸናሕናን ዘሎናን ተቃዋሚቲ፣ ኣወዳድባና ኮነ ቀዳምነታትና ኣብ ምልሳይን ፣ በቲ ንዕኡ ክገጥም ዝግብኡ ደረጃን ኣገባብን ዝመዓራረ ዘይምግጣምና ኢዩ ። ብርግጽ ኣኼባታትን ጉባኤታትን ዘይተኻዩደ ኣይኮነን። ይኹንምበር ገሊኡ ኣብ ምዝዛም ጉባኤታቲ ዝፍንጣሕ፣ገሊኡ ከኣ ጉባኤታቲ ዛዚሙ ኣብ ጉዕዞታቲ ተፈሓፊሑ ዝዳኸም ብምኳኑ ህዝብና ልቡ ረገኡሉ ክዓሰሎ ኣይከኣለን። ንሕና ደለይቲ ፍትሒ እቲ ዝግበዩ ሓይልና ሓድነትና ኢዩ ። ምልካዊ ስርዓት ግን ንዓና ፋሕ ከብል ዝወስዶ ስጉምታት ዝሓየለ ምኳኑ ከነለሊ ይግብኣና።

ካብዚ መሪር ሓቂዚ ብምብጋስ፣ ንሕሉፍ ናይ ስምረትን ዘተታትን ተመኩሮ ኣብ ግምት ብምእታው፣ ከም ሰባት መጠን ንዘጋጥመና ኩሉ ዓይነት ብድሆታት ኣብ ውሽጢ ሕቅፊ ዝሰመረ ሕብረትና ብምፍታሕ፣ ተስፋን ኣብነትን መጻኢ ወለዶታትና ክንከውን ዘለኒ ተስፋን ባህግን ወሰን ዩብሉን።

ኤርትራዊ ፍታሕ ኩሉ ዓቕሚታትን ክእለትን ትሕዝቶን ህዝቢ ኤርትራ ተወሃሂዱ፣ እቲ በብናቲ ፋሕ ኢሉ ብጫሌዳታት ዝኸይድ ዘሎ ፍኑው ዘይተማእከለ ጉዕዞ ከኣ ተኣሪሙ፣ ኣብ ክሊ ዚሰመረ ኤርትራዊ ሃገራዊ መስርሕ ተጠርጎሩ ከድምዕ ከምዝኸእል ንኣምን።

ካብዚ ብምብጋስ ድማ ኢና ንሕና እዞም ሰለስተ ኣካላት ፣ ንሕሉፍ ሕጽረታትናን ድኽመታትናን ብምግምጋም ፣ ኣተሓሳስባና ኮነ ኣገባብ ኣቀላልዓና ብምቕያር፣ ዝነበረና ሰልፊ ኮነ ምንቅስቃስ፣ ኣፍሪስና ኣብ ሓደ ንህዝቢ ዘሓይልን ዘገልግልን፣ ልዕሊ ኩሉ ከኣ ንሃገራዊ ጉዳይ ቀዳምነት ሂሱ ዝርእን፣ ጥርኑፍን ዝተወሃሃደን ሓደን ስሙርን ሃገራዊ ውዳበ ክንምስርት ዝወሰና።

መስራቲ ጉባኤና ኣብ ጉዕዞ ሃገራዊ ሓርነት ኤርትራ፣ ኣወንታዊ ጽልዎን ተራን ሓዘ ፈላጊ ስጉምቲ ክጅምርን፣ ንኹሉ ደላይ ፍትሕን ንመላእ ህዝቢ ኤርትራን ተስፋ ዝህብ ስጉምቲ ስለዝኾነ ዓቢ ናይ ብስራት መልእኽቲ ከምዘማሓላልፍ ኣይንጠራጠርን። ኤርትራውያን ሎሚ በጺሕናዮ ዘለና እዋን፣ ንዝነበረ ሕሉፍ ኣልዒልካ ክሰን ሕሜታን ከተካይድ ፣ ሕድሕድካ ከኣ ኣብ ምብልላዕ ክትኣቲ ዘፍቅድ ሃለዋትን ዕድልን ከቶ ዩብልናን። ዘለናዮ ሃዋሁው ናይ ምህላውን ዘይምህላውን ሕቶ ዘለዕል ኮይኑ፣ ንሰብኣዊ ክብርና ከም ህዝቢ፣ ንልዑላውነትና ከኣ ከም ሃገር ንምውሓስ፣ ናብ ኣዝዩ ሓያል ሓርነታዊ መኸተ ክንኣቲ ዘገድድ ክውንነት ኢና ኣቲና ዘለና። ነዚ ኣዝዩ ተሃላሲን ሓደገኛ ዝኾነ መድረኽ ብኹሉ ኣማሊኡ ዘግጥም ብልሃት፣ ናይ ኩሎም ሃገርም ከድሕኑ ዝተግጥቁ ደቂ ሃገር፣ ኩሉ ሓቕፍ(All Inclusive) ዝኾነ፣ ጽኑዕን ቅኑዕን ጥርኑፍ ውደባን ስርርዕን ብደረጃ ሃገር ክህልወና መድረኻዊ ግድንን ግዴታን ስለዝኾነ በዚ ኣጋጣሚ ንኹሎም ደቂ ሃገር መጻዋዕታይ የቕርብ።

ኣብ መደምደምታ ፣ ናይ ሓባር መስራቲ ጉባኤና ብዓወት ክዛዘም ዘሎና ትምኒት ብምግላጽ፣ ካብዚ ጉባኤ እዚ ተመሪጹ ዝወጸእ መሪሕነት ነቲ ካብ ህዝብና ዝግበረሉ ትጽቢት ዘማልእ፣ ንናይ ወጽዕ ህዝብና ባህግታትን ድልዩታትን ሓቀኛ መሳርሒ ኮይኑ ዘገልግል፣ ኣርኣያን ኣብነትን ብምኳን ከኣ ታሪኻዊን ኣወንታዊን እጃሙ ዝጸወት ክኸውን ዘለና እምነትን ትጽቢትን ልዑል እዩ።

ጽን ኢልኩም ስለ ዝሰማዕኻሙኒ ክብረት ይሃበለይ ።

ዓወት ንህዝቢ ኤርትራ !!!

ዘልኣለማዊ ዝኸሪ ንጂጋኑ ሰዉኣትና !!!

ጽጌውሃንስ ኪዳነ

24 ነሐሴ 2019